

# Weekly One-liners

---

8-14 मार्च 2022



## साप्ताहिक एक लाइनर अपडेट्स

8-14 मार्च 2022

प्रिय पाठकों,

यह साप्ताहिक एक लाइनर अपडेट दूसरे सप्ताह (8-14) मार्च 2022 में हुई महत्वपूर्ण समाचार और घटनाओं का एक संग्रह है। यह फाइल बैंक, बीमा, एसएससी जैसी प्रतियोगिता परीक्षाओं के लिए महत्वपूर्ण है।

### **बैंकिंग एवं वित्तीय जागरूकता**

1. डिजिटल भुगतान के लिए 24x7 हेल्पलाइन 'डिजी साथी' किसने शुरू की \_\_\_\_\_ RBI।

**नोट:**

- भारतीय रिजर्व बैंक ने भारतीय राष्ट्रीय भुगतान निगम के साथ मिलकर डिजी साथी लॉन्च किया, जो कार्ड सहित भुगतान प्रणाली के ग्राहकों की मदद करेगा।
- इस पहल से ग्राहकों को कार्ड सहित डिजिटल भुगतान संबंधी प्रश्नों का समाधान प्राप्त करने में मदद मिलेगी।
- अभी यह दो भाषाओं में उपलब्ध है - अंग्रेजी और हिंदी

2. वित्तीय धोखाधड़ी की कार्य-प्रणालियों की एक पुस्तिका BE(A)WARE किस संस्थान द्वारा जारी की गई \_\_\_\_\_

**RBI।**

**नोट:**

- इस पुस्तिका का उद्देश्य डिजिटल भुगतान और अन्य वित्तीय लेनदेन करते समय भोले-भाले ग्राहकों के साथ की होने वाली विभिन्न प्रकार की वित्तीय धोखाधड़ी के बारे में जन जागरूकता बढ़ाना है।

3. RBI द्वारा फीचर फोन के लिए शुरू की गई UPI सुविधा \_\_\_\_\_ UPI123pay।

**नोट:**

- UPI123pay फीचर फोन पर UPI भुगतान की सुविधा प्रदान करती है और "डिजीसाथी" डिजिटल भुगतान के लिए 24x7 हेल्पलाइन है।
- UPI123pay फीचर फोन के उपयोगकर्ताओं को भुगतान करने के लिए यूनिफाइड इंटरफेस पेमेंट्स (UPI) का उपयोग करने का विकल्प प्रदान करेगी।

4. भारतीय प्रतिभूति और विनियम बोर्ड (SEBI) ने यूनिफाइड पेमेंट्स इंटरफेस (UPI) तंत्र के माध्यम से फंड को ब्लॉक करने की सुविधा के साथ ऋण प्रतिभूतियों के सार्वजनिक निर्गम में आवेदन करने वाले खुदरा निवेशकों के लिए निवेश सीमा को बढ़ाकर कितना कर दिया \_\_\_\_\_ 5 लाख रुपये।

**नोट:**

- बाजार नियामक भारतीय प्रतिभूति और विनियम बोर्ड (SEBI) ने बाजार के साथ चर्चा के आधार पर ऋण प्रतिभूतियों के सार्वजनिक निर्गम में आवेदन करने वाले निवेशकों के लिए यूनिफाइड पेमेंट्स इंटरफेस (UPI) तंत्र के माध्यम से निवेश की सीमा बढ़ाकर 5 लाख रुपये कर दी है।
- UPI मोड के माध्यम से 5 लाख रुपये की बढ़ी हुई सीमा ऋण प्रतिभूतियों के सार्वजनिक निर्गम पर प्रभावी होगी जो 1 मई, 2022 को या उसके बाद शुरू होगा।

5. किस बैंक और NPCI के साथ साझेदारी में, सॉफ्टवेयर कंपनी टोनटैग ने हाल ही में फीचर फोन उपयोगकर्ताओं के लिए अपनी वॉइस से UPI डिजिटल भुगतान शुरू किया \_\_\_\_\_ **NSDL पेमेंट्स बैंक।**

**नोट:**

➤ यह घोषणा भारतीय रिजर्व बैंक द्वारा UPI 123Pay सुविधा शुरुआत को देखते हुए की गई है जो फीचर फोन उपयोगकर्ताओं के लिए UPI भुगतान को सक्षम बनाता है।

6. किस जीवन बीमा कंपनी ने भारत सहकारी बैंक (मुंबई) लिमिटेड के साथ एक बैंकएश्योरेंस साझेदारी समझौते पर हस्ताक्षर किए हैं \_\_\_\_\_ **आदित्य बिड़ला सन लाइफ इंश्योरेंस।**

**नोट:**

➤ यह साझेदारी प्रासंगिक जीवन बीमा समाधानों के साथ बैंक के पांच लाख से अधिक ग्राहकों तक पहुंचने के लिए एक साझा मंच प्रदान करता है।

➤ समझौता बैंक के 5 लाख से अधिक ग्राहकों को जीवन बीमा सहायता प्रदान करेगा।

7. राष्ट्रीय भूमि मुद्राकरण निगम (NLMC) की प्रारंभिक अधिकृत शेयर पूंजी क्या होगी \_\_\_\_\_ **5,000 करोड़ रुपये।**

**नोट:**

➤ NLMC स्थापित करने के लिए, केंद्र ने 5,000 करोड़ रुपये की प्रारंभिक अधिकृत शेयर पूंजी और 150 करोड़ रुपये की चुकता शेयर पूंजी आवंटित की।

➤ राष्ट्रीय भूमि मुद्राकरण निगम केंद्रीय सार्वजनिक क्षेत्र उद्यमों (CPSE) और अन्य सरकारी एजेंसियों की अधिशेष भूमि और भवन संपत्ति का मुद्राकरण करेगा।

8. किस अधिनियम के तहत भारतीय रिजर्व बैंक (RBI) नेशनल बैंक फॉर फाइनेंसिंग इंफ्रास्ट्रक्चर एंड डेवलपमेंट (NaBFID) का विनियमन और पर्यवेक्षण करेगा \_\_\_\_\_ **भारतीय रिजर्व बैंक अधिनियम, 1934।**

**नोट:**

➤ अब इसे भारतीय रिजर्व बैंक अधिनियम, 1934 की धारा 45L और 45N के तहत निर्देशित किया जाएगा।

➤ वर्तमान में RBI के चार AIFI हैं: एक्जिम बैंक, नाबाई, NHB और सिडबी।

➤ NaBFID: भारत में दीर्घकालिक बुनियादी वित्तपोषण के विकास का समर्थन करने के लिए विकास वित्तीय संस्थान (DFI)।

9. पेशेवर क्षेत्र में पुनः शामिल होने की इच्छा रखने वाले लोगों को अवसर प्रदान करने के लिए किस बैंक ने 'HouseWorksWork' पहल शुरू की \_\_\_\_\_ **एक्सिस बैंक।**

**नोट:**

➤ इसे लॉन्च किया गया है क्योंकि बैंक को लगता है कि श्रमबल में शहरी शिक्षित महिलाओं की भागीदारी अभी भी वांछित स्तर पर नहीं है।

➤ इस पहल के माध्यम से, बैंक का लक्ष्य इन महिलाओं को यह विश्वास दिलाकर कि वे रोजगार योग्य हैं, उनके पास कौशल है और वे विभिन्न नौकरी की भूमिकाओं में उपयुक्त हो सकती हैं, उन्हें काम पर वापस लाना है।

10. भारतीय रिजर्व बैंक (RBI) द्वारा अपने PPI के लिए अनिवार्य रूप से पूर्ण अंतर प्रचालकता हासिल करने वाला पहला प्रीपेड भुगतान लिखत (PPI) जारीकर्ता बन गया \_\_\_\_\_ **लिवक्विक।**

**नोट:**

➤ RBI ने भुगतान तथा निपटान प्रणाली अधिनियम, 2007 (PSS अधिनियम) की धारा 10(2) के साथ धारा 18 के तहत प्रदत्त शक्तियों का प्रयोग करते हुए सभी PPI निर्गमकर्ताओं को 31 मार्च 2022 तक पूर्ण-KYC (अपने ग्राहकों को जानो) वॉलेट के लिए अंतर प्रचालकता की सुविधा प्रदान करना अनिवार्य किया है।

- अंतर प्रचालकता ग्राहकों को वीज़ा और रुपये नेटवर्क पर कार्ड संबद्ध करके अपने भुगतान और खर्च को अनुकूलित करने के विकल्प प्रदान करती है और UPI (यूनिफाइड पेमेंट्स इंटरफेस) को भी सक्षम कर सकती है।

11. कर्मचारी भविष्य निधि संगठन (EPFO) ने 2021-22 के लिए भविष्य निधि जमा पर ब्याज दर घटाकर कितने प्रतिशत कर दी है \_\_\_\_\_ **8.10%**।

**नोट:**

- 2020-21 और 2019-20 में PF जमा पर ब्याज दर 8.5% थी।
- यह निर्णय भूपेंद्र यादव (केंद्रीय श्रम एवं रोजगार मंत्री) की अध्यक्षता में केंद्रीय न्यासी बोर्ड, EPF की 230वीं बैठक में लिया गया।
- EPFO: भारत में भविष्य निधि के नियमन तथा प्रबंधन के लिए उत्तरदायी वैधानिक संस्था।

12. किस वित्तीय कंपनी ने प्रारंभिक सार्वजनिक प्रस्ताव (IPO), अपरिवर्तनीय डिबेंचर (NCD) और सॉवरेन गोल्ड बॉन्ड (SGB) में निवेश के लिए भारत का पहला प्राथमिक बाजार निवेश मंच, 'वनअप' लॉन्च किया \_\_\_\_\_ **IIFL सिक्योरिटीज लिमिटेड**।

**नोट:**

- यह खरीदारों को एक ही मंच पर नए निवेश विकल्पों का विश्लेषण, लेनदेन और प्रबंधन करने में सक्षम बनाता है।
- प्लेटफॉर्म के लाभ IIFL सिक्योरिटीज और नॉन-IIFL सिक्योरिटीज ग्राहकों द्वारा बिना किसी साइनअप के उठाए जा सकते हैं।

13. किस बैंक ने वाणिज्यिक वाहन ऋण प्रदान करने के लिए विजयवाड़ा स्थित IKF फाइनेंस के साथ सह-ऋण साझेदारी की \_\_\_\_\_ **बैंक ऑफ इंडिया (BOI)**।

**नोट:**

- सार्वजनिक क्षेत्र का बैंक अपना MSME पोर्टफोलियो विकसित करने के लिए NBFC की पहुंच का लाभ उठाएगा।
- सह-ऋण व्यवस्था के तहत संवितरण 9 मार्च 2022 को शुरू हुआ।

14. नज़ारा टेक्नोलॉजीज लिमिटेड के साथ साझेदारी में किस सेलुलर कंपनी का गेमिंग पोर्टल है \_\_\_\_\_ **वोडाफोन आइडिया**।

**नोट:**

- नज़ारा एक भारतीय गेमिंग और स्पोर्ट्स मीडिया कंपनी है।
- इसकी गेम्स सेवा प्रारंभ में अनौपचारिक गेम पेश करेगी और भविष्य में सोशल गेम्स और ईस्पोर्ट्स के लिए धीरे-धीरे विस्तार करेगी।

15. किस डिजिटल भुगतान कंपनी ने देश भर के रेलवे स्टेशनों पर स्थापित ऑटोमेटिक टिकट वेंडिंग मशीन (ATVM) के माध्यम से उपभोक्ताओं को डिजिटल टिकटिंग सेवाएं प्रदान करने के लिए IRCTC के साथ साझेदारी की \_\_\_\_\_ **पेटीएम**।

**नोट:**

- यह पहली बार है जब भारतीय रेलवे रेल यात्रियों के बीच कैशलेस आवागमन को बढ़ावा देने के लिए ATVM पर UPI के माध्यम से टिकट सेवाओं हेतु डिजिटल रूप से भुगतान करने का विकल्प प्रदान कर रहा है।

- रेलवे स्टेशनों पर लगाए गए ATVM टच-स्क्रीन आधारित टिकटिंग बूथ हैं जो यात्रियों को स्मार्ट कार्ड की आवश्यकता के बिना डिजिटल भुगतान की सुविधा प्रदान करेंगे।

16. संस्थागत ग्राहकों की चलनिधि प्रबंधन आवश्यकताओं की पूर्ति हेतु किस बैंक ने कॉर्पोरेट लिक्विडिटी मैनेजमेंट सॉल्यूशन (C-LMS) और गवर्नमेंट लिक्विडिटी मैनेजमेंट सॉल्यूशन (G-LMS) शुरू किया है \_\_\_\_\_ **IDBI बैंक।**

**नोट:**

- निजी क्षेत्र के बैंक ने एक कथन में कहा, 'C-LMS और G-LMS समायोजित, वेब-आधारित और नियम संचालित चलनिधि प्रबंधन समाधान प्रदान करते हैं'।
- ये समाधान संस्थानों को पूरे संगठन में चलनिधि स्थिति की बेहतर दृश्यता के लिए साधन प्रदान करते हैं, जिससे उन्हें एक नज़र में नकदी स्थिति का पूर्वानुमान करने में मदद मिलती है।

17. किस हाउसिंग फाइनेंस कंपनी ने संभावित ग्राहकों, विशेष रूप से MSME को लोन अगेन्स्ट प्रॉपर्टी देने के लिए स्टैंडर्ड चार्टर्ड बैंक के साथ एक रणनीतिक सह-ऋण साझेदारी की घोषणा की \_\_\_\_\_ **एडलवाइस हाउसिंग फाइनेंस।**

**नोट:**

- इस साझेदारी के तहत, EHFL ऋणों को आरंभ, संसाधित करेगा, सेवा में लाएगा और ऋण का 20 प्रतिशत अपनी बही में प्रतिधारित करेगा, जबकि शेष 80 प्रतिशत स्टैंडर्ड चार्टर्ड बैंक की बही पर होगा।
- सह-ऋण साझेदारी से बैंक को अपने ऋण पोर्टफोलियो को बढ़ाने में मदद मिलेगी, यह ऋण संवितरण के लिए एक वैकल्पिक मॉडल एसेट-लाइट प्रदान करेगा और EHFL के लिए स्थायी व्यवसाय हेतु एक अच्छा राजस्व मॉडल बनाएगा।

18. किस बैंक ने वित्तीय समाधानों के माध्यम से भारत में डिजिटल पारिस्थितिकी तंत्र के विकास को मजबूत करने के लिए एयरटेल के साथ रणनीतिक साझेदारी की है \_\_\_\_\_ **एक्सिस बैंक।**

**नोट:**

- यह साझेदारी एयरटेल के 340 मिलियन से अधिक ग्राहकों के लिए एक्सिस बैंक की ऋण और विभिन्न डिजिटल वित्तीय सेवाओं तक पहुंच को सक्षम बनाएगी।
- इनमें उद्योग जगत के अग्रणी लाभों के साथ अपनी तरह का पहला को-ब्रांडेड क्रेडिट कार्ड 'एयरटेल एक्सिस बैंक क्रेडिट कार्ड', पूर्व-अनुमोदित तत्काल ऋण, बाय नाउ पे लेटर सेवा इत्यादि शामिल होंगे।

19. किस ई-कॉमर्स कंपनी ने अपनी नवाचार और क्लाउड रणनीति को फास्ट-ट्रैक करने में मदद के लिए गूगल क्लाउड के साथ एक बहु-वर्षीय रणनीतिक साझेदारी की है \_\_\_\_\_ **फ्लिपकार्ट।**

**नोट:**

- साझेदारी फ्लिपकार्ट को विकास के अगले चरण में ले जाएगी और भारत के अगले 200 मिलियन खरीदारों तथा लाखों विक्रेताओं के साथ जुड़ने के अपने स्वप्न को साकार करेगी।
- कंपनियों ने इस सौदे के मूल्य का खुलासा नहीं किया।

20. बॉम्बे स्टॉक एक्सचेंज (BSE) ने किस राज्य के सूक्ष्म, लघु और मध्यम उद्यमों (MSME) के बीच सूचीबद्ध होने के लाभों के बारे में जागरूकता फैलाने के लिए राज्य सरकार के साथ साझेदारी की है \_\_\_\_\_ **तमिलनाडु।**

**नोट:**

- इसे आसान बनाने के लिए, BSE MSME ट्रेड एंड इनवेस्टमेंट प्रमोशन ब्यूरो (M-TIPB) के साथ साझेदारी करेगा। साझेदारी के एक भाग के रूप में, BSE तमिलनाडु में लघु एवं मध्यम उद्यमों (SME) की सूचीबद्ध होने की आवश्यकताओं की पूर्ति हेतु क्षमता निर्माण और सहायता प्रदान करेगा।

- इसके अलावा, BSE पूरे तमिलनाडु में SME के बीच सूचीबद्ध होने के लाभों के बारे में जागरूकता फैलाने के लिए सभी बौद्धिक और श्रमबल सहायता भी प्रदान करेगा।

21. दिवाला नियामक IBBI ने दिवाला, दिवालियापन और संबंधित विषयों पर वित्तीय लेनदारों के लिए क्षमता निर्माण पर सहयोग हेतु किस संघ के साथ एक समझौता ज्ञापन (MoU) पर हस्ताक्षर किए हैं \_\_\_\_\_ **भारतीय बैंक संघ (IBA)**।

**नोट:**

- दिवाला और दिवालियापन संहिता (IBC) के तहत प्रक्रियाओं में सुधार के लिए, रवि मित्तल ने बैंकरों से IBC पारिस्थितिकी तंत्र के बारे में IBBI के साथ अपने सुझाव और प्रतिक्रिया साझा करने का आग्रह किया।

### श्रद्धांजलियां

1. महान स्पिन गेंदबाज शेन वार्न का हाल ही में निधन हो गया, वह किस देश के लिए खेले \_\_\_\_\_ **ऑस्ट्रेलिया**।

**नोट:**

- उन्होंने 1992 में क्रिकेट में पदार्पण किया, ऑस्ट्रेलिया के लिए 145 टेस्ट खेले और 708 विकेट लिए।
- उन्होंने जुलाई 2013 में क्रिकेट के सभी प्रारूपों से संन्यास ले लिया था और उन्हें क्रिकेट के इतिहास में सबसे महान गेंदबाजों में से एक माना जाता था।

2. प्रसिद्ध व्यक्ति रफीक तरार का हाल ही में निधन हो गया, वह किस देश के पूर्व राष्ट्रपति थे \_\_\_\_\_ **पाकिस्तान**।

**नोट:**

- मुहम्मद रफीक तरार का जन्म 2 नवंबर 1929 को पीर कोट, पाकिस्तान में हुआ था। उन्होंने 1991 से 1994 तक सर्वोच्च न्यायालय के न्यायाधीश के रूप में कार्य किया।
- उन्होंने 1989 से 1991 तक लाहौर उच्च न्यायालय के मुख्य न्यायाधीश के रूप में भी कार्य किया। बाद में, वे 1997 से 2001 की अवधि के लिए पाकिस्तान के राष्ट्रपति बने।

3. प्रसिद्ध व्यक्ति रूपिया बन्दा जिनका हाल ही में निधन हो गया किस देश के पूर्व राष्ट्रपति थे \_\_\_\_\_ **जाम्बिया**।

**नोट:**

- 2008 से 2011 तक देश पर शासन करने वाले पूर्व राष्ट्रपति का निधन हो गया।
- उन्हें 2020 में पेट के कैंसर का पता चला था और तब से उनका स्वास्थ्य खराब चल रहा है।
- उन्होंने कई बार दुबई में उपचार कराया।

### महत्वपूर्ण दिवस

1. अंतर्राष्ट्रीय महिला दिवस (IWD) हर वर्ष विश्व स्तर पर मनाया जाता है \_\_\_\_\_ **8 मार्च**।

**नोट:**

- यह दिवस महिलाओं की सामाजिक, आर्थिक, सांस्कृतिक और राजनीतिक उपलब्धियों को सम्मानित करता है।
- यह दिवस महिलाओं की उपलब्धियों को सम्मानित करता है और महिला समता एवं त्वरित लैंगिक समानता के लिए प्रकोष्ठ के बारे में जागरूकता बढ़ाता है।

2. दुनिया भर में हर वर्ष किस तारीख को धूम्रपान निषेध दिवस मनाया जाता है \_\_\_\_\_ **मार्च का दूसरा बुधवार**।

**नोट:**

- इस वर्ष धूम्रपान निषेध दिवस 9 मार्च को मनाया जाएगा।
- यह दिवस धूम्रपान छोड़ने की इच्छा रखने वाले लोगों की मदद करने और किसी व्यक्ति के स्वास्थ्य पर धूम्रपान के प्रभावों के बारे में जागरूकता बढ़ाने के लिए मनाया जाता है।

3. विश्व किडनी दिवस हर वर्ष किस तारीख को मनाया जाता है \_\_\_\_\_ **मार्च का दूसरा गुरुवार।**

**नोट:**

- इस वर्ष यह 10 मार्च को मनाया जा रहा है।
- विश्व किडनी दिवस एक वैश्विक अभियान है जिसका उद्देश्य हमारी किडनी के महत्व के बारे में जागरूकता बढ़ाना है।
- विश्व किडनी दिवस का उद्देश्य हमारे स्वास्थ्य के लिए हमारी किडनी के महत्व के बारे में जागरूकता बढ़ाना और दुनिया भर में किडनी की बीमारी तथा इससे जुड़ी स्वास्थ्य समस्याओं की बारंबारता और प्रभाव को कम करना है।

4. CISF स्थापना दिवस हर वर्ष मनाया जाता है \_\_\_\_\_ **10 मार्च।**

**नोट:**

- वर्ष 1969 में CISF की स्थापना 10 मार्च को हुई थी और भारत की संसद द्वारा पारित CISF अधिनियम 1968 के तहत तीन बटालियन का गठन किया गया था।
- तब से हर वर्ष इसी दिन को CISF स्थापना दिवस के रूप में मनाया जाता है।
- केंद्रीय औद्योगिक सुरक्षा बल, भारत में केंद्रीय सशस्त्र पुलिस बल के लिए है। यह केंद्रीय गृह मंत्रालय के तहत काम करने वाले भारत के छह अर्धसैनिक बलों में से एक है।

5. अंतर्राष्ट्रीय महिला न्यायाधीश दिवस हर वर्ष मनाया जाता है \_\_\_\_\_ **10 मार्च।**

**नोट:**

- इस दिन, संयुक्त राष्ट्र ने प्रबंधकीय और नेतृत्व स्तर पर न्यायिक प्रणाली तथा संस्था में महिलाओं की उन्नति के लिए उपयुक्त तथा प्रभावी रणनीतियों और योजनाओं को विकसित करने और लागू करने की अपनी प्रतिबद्धता की पुष्टि की।

6. दुनिया भर में रोटारैक्टर्स द्वारा प्रदान की जाने वाली सेवाओं पर आभार प्रकट करने के लिए विश्व रोटारैक्ट दिवस हर वर्ष किस तारीख को मनाया जाता है \_\_\_\_\_ **13 मार्च।**

**नोट:**

- विश्व रोटारैक्ट दिवस 2022 का विषय "Rotary Making a Difference" है। विश्व रोटारैक्ट सप्ताह 11 मार्च 2022 से 18 मार्च 2022 तक आयोजित किया जाएगा।
- रोटरी क्लब युवा पुरुषों और महिलाओं के लिए सामुदायिक सेवा संगठन है।

7. अंतर्राष्ट्रीय गणित दिवस (IDM) हर वर्ष विश्व स्तर पर मनाया जाता है \_\_\_\_\_ **14 मार्च।**

**नोट:**

- इसे पाई दिवस के रूप में भी जाना जाता है क्योंकि गणितीय स्थिरांक  $\pi$  (pi) को 3.14 तक पूर्णांकित किया जा सकता है।
- इसका उद्देश्य लोगों को विज्ञान और प्रौद्योगिकी में गणित की आवश्यक भूमिका के बारे में शिक्षित करना, जीवन की गुणवत्ता में सुधार करना, महिलाओं और लड़कियों को सशक्त बनाना और सतत विकास में योगदान देना है।

- यह एक अपेक्षाकृत नया दिवस है जो अभी कुछ वर्ष पहले ही शुरू किया गया था। 2022 IDM का विषय "Mathematics Unites!" है।

### नई नियुक्तियां

1. किसने भारतीय वायु सेना की वायु सेना अकादमी के कमांडेंट का पदभार किसने ग्रहण किया \_\_\_\_\_ **बी. चंद्रशेखर।**

**नोट:**

- वह डिफेंस सर्विसेज स्टाफ कॉलेज वेलिंगटन, कॉलेज ऑफ डिफेंस मैनेजमेंट, फ्लाइंग इंस्ट्रक्टर स्कूल और नेशनल डिफेंस कॉलेज नई दिल्ली के पूर्व छात्र हैं।
- उन्हें विभिन्न विमानों पर 5400 घंटे से अधिक की घटना-मुक्त उड़ान का अनुभव है।
- उन्हें सियाचिन ग्लेशियर में पहले MLH श्रेणी के हेलीकॉप्टर को लैंड कराने का गौरव प्राप्त है।

2. भारतीय स्टेट बैंक का उप प्रबंध निदेशक (DMD) किन्हें नियुक्त किया गया \_\_\_\_\_ **नितिन चुग।**

**नोट:**

- चुग डिजिटल चैनलों के माध्यम से ग्राहक जुटाने के साथ-साथ डिजिटल कार्यनीतियों को परिभाषित करने और लागू करने का काम करेंगे।
- लगभग तीन दशकों के अनुभव के साथ अनुभवी बैंकर और एक डिजिटल बैंकिंग विशेषज्ञ नितिन उज्जीवन स्मॉल फाइनेंस बैंक के MD और CEO के रूप में कार्यरत थे।

3. जेट एयरवेज का मुख्य कार्यकारी अधिकारी (CEO) किन्हें नियुक्त किया गया \_\_\_\_\_ **संजीव कपूर।**

**नोट:**

- इससे पहले, वह ओबेरॉय होटल के प्रेसिडेंट थे और स्पाइसजेट में मुख्य परिचालन अधिकारी तथा विस्तार में मुख्य रणनीति एवं वाणिज्यिक अधिकारी के रूप में भी काम कर चुके हैं।
- उनके अलावा, श्रीलंकाई एयरलाइंस के पूर्व CEO विपुल गुणातिलेका मुख्य वित्तीय अधिकारी हैं।

4. विद्या बालन को किस बीमा कंपनी का ब्रांड एंबेसडर नियुक्त किया गया \_\_\_\_\_ **भारती एक्सा लाइफ इंश्योरेंस।**

**नोट:**

- ब्रांड एंबेसडर के रूप में वह भारती एक्सा लाइफ इंश्योरेंस की #DoTheSmartThing पहल के प्रचार में मदद करेंगी। भारती एक्सा लाइफ इंश्योरेंस भारत के अग्रणी बिजनेस ग्रुप भारती और वित्तीय सुरक्षा एवं संपत्ति प्रबंधन में दुनिया के अग्रणी संगठनों में से एक एक्सा का एक संयुक्त उद्यम है।

5. टी. राजा कुमार किस देश से संबंधित हैं, जिन्हें फाइनेंशियल एक्शन टास्क फोर्स (FATF) का नया प्रेसिडेंट चुना गया \_\_\_\_\_ **सिंगापुर।**

**नोट:**

- सिंगापुर के टी. राजा कुमार को फाइनेंशियल एक्शन टास्क फोर्स (FATF) का अगला प्रेसिडेंट नियुक्त किया गया है।
- वह 1 जुलाई, 2022 से दो वर्ष की निश्चित अवधि के लिए पद ग्रहण करेंगे।
- श्री कुमार जर्मनी के डॉ. मार्क्स प्लियर की जगह लेंगे।

6. दक्षिण कोरिया का नया राष्ट्रपति किन्हें चुना गया \_\_\_\_\_ **यून सुक येओल।**

**नोट:**

- उन्होंने सत्तारूढ़ लेबर पार्टी के प्रतिद्वंद्वी ली जे-म्युंग को हराया।



- 99 प्रतिशत से अधिक मतपत्रों की गिनती के साथ, यून ने 48.6 प्रतिशत मत प्राप्त किए, वह डेमोक्रेटिक पार्टी के अपने प्रतिद्वंद्वी ली जे-म्युंग से मामूली अंतर से जीत गए, जिन्होंने 47.8 प्रतिशत मत प्राप्त किए।
7. ल्यूपिन लिमिटेड के शक्ति अभियान के लिए ब्रांड एंबेसडर किन्हें नियुक्त किया गया \_\_\_\_\_ **एम.सी. मैरीकॉम।**
- नोट:**
- अभियान का उद्देश्य संवादात्मक सोशल मीडिया सत्रों के माध्यम से महिलाओं में हृदय रोगों के बारे में जागरूकता बढ़ाना, डॉक्टरों की ओर से सूचनाप्रद वीडियो साझा करना और रोगियों के लिए क्लिनिक में जागरूकता गतिविधियों को साझा करना है।
8. कोलगेट-पामोलिव (इंडिया) लिमिटेड का CEO और MD किन्हें नियुक्त किया गया \_\_\_\_\_ **प्रभा नरसिम्हन।**
- नोट:**
- वह राम राघवन की जगह लेंगी, जिन्हें कोलगेट पामोलिव कंपनी में एंटरप्राइज ओरल केयर प्रेसिडेंट के रूप में पदोन्नत किया गया है।
- इससे पहले, वह हिंदुस्तान यूनिलीवर (HUL) की कार्यकारी निदेशक थीं।
9. अश्विनी भाटिया किस बैंक के प्रबंध निदेशक हैं, जिन्हें भारतीय प्रतिभूति एवं विनिमय बोर्ड (SEBI) का पूर्णकालिक सदस्य (WTM) नियुक्त किया गया \_\_\_\_\_ **भारतीय स्टेट बैंक।**
- नोट:**
- कुछ सूत्रों के अनुसार, मंत्रिमंडल की नियुक्ति समिति (ACC) ने अश्वनी भाटिया की सेबी के पूर्णकालिक सदस्य के रूप में पद धारण करने की तारीख से तीन वर्ष के लिए नियुक्ति को मंजूरी दी है।
10. तीन वर्ष की अवधि के लिए राष्ट्रीय वित्तीय रिपोर्टिंग प्राधिकरण (NFRA) का चेयरमैन किन्हें नियुक्त किया गया \_\_\_\_\_ **अजय भूषण पांडे।**
- नोट:**
- महाराष्ट्र कैडर के 1984 बैच के IAS अधिकारी पांडेय पिछले वर्ष फरवरी में राजस्व सचिव के पद से सेवानिवृत्त हुए थे।
- राजस्व सचिव बनने से पहले, वह भारतीय विशिष्ट पहचान प्राधिकरण (UIDAI) के मुख्य कार्यकारी अधिकारी थे।
- सेवानिवृत्ति के बाद, पांडे ने आर्थिक रूप से कमजोर वर्गों को आरक्षण प्रदान करने के लिए मानदंडों पर पुनः विचार करने हेतु एक समिति की अध्यक्षता की।
11. चार धाम महामार्ग विकास परियोजना के संचयी और स्वतंत्र प्रभाव पर विचार हेतु गठित उच्चाधिकार प्राप्त समिति का अध्यक्ष किन्हें नियुक्त किया गया \_\_\_\_\_ **न्यायमूर्ति ए.के. सीकरी।**
- नोट:**
- न्यायमूर्ति डी.वाई. चंद्रचूड़ और न्यायमूर्ति सूर्यकांत की पीठ ने न्यायमूर्ति सीकरी से नियुक्ति स्वीकार करने का अनुरोध किया।
- समिति के वर्तमान प्रमुख, रवि चोपड़ा ने पद छोड़ दिया था।
- यह परियोजना यमुनोत्री, गंगोत्री, केदारनाथ और बद्रीनाथ के लिए हर मौसम में संपर्क उपलब्ध कराएगी।
12. बीमा क्षेत्र नियामक भारतीय बीमा नियामक एवं विकास प्राधिकरण (IRDAI) का अध्यक्ष किन्हें नियुक्त किया गया \_\_\_\_\_ **देबाशीष पांडा।**
- नोट:**

- सुभाष चंद्र खुंटिया द्वारा अपना कार्यकाल पूरा करने से रिक्त हुए पद के लगभग 9 महीने बाद IRDAI अध्यक्ष की नियुक्ति हुई।
- वह 2 वर्ष के कार्यकाल के बाद इस वर्ष जनवरी में वित्तीय सेवा सचिव के रूप में सेवानिवृत्त हुए।
- वह RBI बोर्ड में भी थे।

13. तपन सिंघल किस बीमा कंपनी के प्रबंध निदेशक तथा मुख्य कार्यकारी अधिकारी हैं, जिनका कार्यकाल पांच वर्ष बढ़ा दिया गया \_\_\_\_\_ **बजाज आलियांज जनरल इंश्योरेंस।**

**नोट:**

- सिंघल के नेतृत्व में, कंपनी देश में सबसे बड़ी और सर्वाधिक हितकारी निजी सामान्य बीमा कंपनी बनकर उभरी है, और विकास, लाभप्रदता तथा ग्राहक-केंद्रीयता सुनिश्चित करती है।
- MD और CEO के रूप में अपने दशक भर के कार्यकाल में, कंपनी ने 350 करोड़ रुपये से अधिक का संचयी हामीदारी लाभ हासिल किया है।

14. एयर इंडिया का चेयरमैन किन्हें नियुक्त किया गया \_\_\_\_\_ **एन. चंद्रशेखरन।**

**नोट:**

- AI के संस्थापक जे.आर.डी टाटा राष्ट्रीयकरण के बाद दशकों तक एयरलाइन के प्रमुख रहे।
- वह फरवरी 1978 तक चेयरमैन थे जब मोरारजी देसाई सरकार ने उन्हें पद से हटा दिया।
- 1982 में, इंदिरा गांधी सरकार ने जे.आर.डी. को एयर-इंडिया के बोर्ड में पुनः नियुक्त किया (जैसा कि उस समय लिखा गया था)।

15. ऑयल इंडिया लिमिटेड (OIL) का अध्यक्ष और प्रबंध निदेशक किन्हें नियुक्त किया गया \_\_\_\_\_ **रंजीत रथ।**

**नोट:**

- वह वर्तमान में मिनरल एक्सप्लोरेशन कॉरपोरेशन लिमिटेड (MECL) के अध्यक्ष और प्रबंध निदेशक हैं।
- ऑयल इंडिया के मौजूदा अध्यक्ष और प्रबंध निदेशक सुशील चंद्र मिश्रा इस वर्ष 30 जून को सेवानिवृत्त होंगे।

**महत्वपूर्ण समाचार - भारत**

1. किस मंत्रालय के साथ मिलकर कपड़ा मंत्रालय ने पारंपरिक भारतीय हस्तशिल्प, हथकरघा, और कला एवं संस्कृति की सराहना करने के लिए "झरोखा-भारतीय हस्तशिल्प/ हथकरघा, कला एवं संस्कृति का संग्रह" नामक एक कार्यक्रम का आयोजन किया \_\_\_\_\_ **कला एवं संस्कृति मंत्रालय।**

**नोट:**

- झरोखा: अखिल भारतीय कार्यक्रम जो 13 राज्यों और केंद्र शासित प्रदेशों में 16 स्थानों पर आयोजित किया जाएगा।
- इसका पहला आयोजन भोपाल, मध्य प्रदेश में रानी कमलापति रेलवे स्टेशन पर 8 मार्च 2022 (महिला दिवस) से आयोजित किया गया है।
- यह 8 दिनों तक चलेगा और इसमें स्थानीय कलाकारों द्वारा लोक प्रदर्शन होंगे।

2. अमेरिका स्थित एक NGO फ्रीडम हाउस द्वारा "फ्रीडम इन द वर्ल्ड 2022 - द ग्लोबल एक्सपेंशन ऑफ ऑथोरिटेरियन रूल" में भारत का दर्जा \_\_\_\_\_ **स्वतंत्र, आंशिक स्वतंत्र।**

**नोट:**

- रिपोर्ट 1973 से हर वर्ष फ्रीडम हाउस (राजनीतिक-नागरिक स्वतंत्रता का आकलन करने वाले अमेरिकी NGO) द्वारा प्रकाशित की जाती है।

- भारत 71 अंकों के साथ 2020 तक एक स्वतंत्र देश था।
- 2022 में, 85 देश स्वतंत्र थे, 56 आंशिक रूप से स्वतंत्र थे, 69 स्वतंत्र नहीं थे।

3. अटल इनोवेशन मिशन (AIM), नीति आयोग ने भारतीय युवाओं के बीच ऑगमेंटेड रियलिटी (AR) स्किल को बढ़ावा देने के लिए किस कंपनी के साथ साझेदारी की घोषणा की \_\_\_\_\_ **स्नैप**।

**नोट:**

- साझेदारी प्रारंभ में 2 वर्ष की है और अटल टिकरिंग लैब्स से संबद्ध 12,000 से अधिक शिक्षकों को ऑगमेंटेड रियलिटी पर प्रशिक्षित करने की उम्मीद है, जिससे ATL के स्कूल नेटवर्क से संबद्ध लाखों छात्रों तक कार्यक्रम पहुंचेगा।
- स्नैप ने अटल इनक्यूबेशन सेंटर्स (AIC) के साथ अपनी साझेदारी की घोषणा की।

4. भारत सरकार (GoI) ने कहाँ पर WHO ग्लोबल सेंटर फॉर ट्रेडिशनल मेडिसिन (WHO GCTM) की स्थापना को मंजूरी दी \_\_\_\_\_ **जामनगर, गुजरात**।

**नोट:**

- आयुष मंत्रालय के तहत जामनगर में WHO GCTM की स्थापना की जाएगी।
- यह दुनिया भर में पारंपरिक चिकित्सा के लिए पहला और एकमात्र वैश्विक सीमाचौकी केंद्र (कार्यालय) होगा।

5. किस मंत्रालय के प्रशासनिक अधिकार क्षेत्र के तहत, केंद्रीय मंत्रिमंडल ने भारत सरकार की पूर्ण स्वामित्व वाली कंपनी के रूप में राष्ट्रीय भूमि मुद्राकरण निगम (NLMC) की स्थापना को मंजूरी दी \_\_\_\_\_ **वित्त मंत्रालय**।

**नोट:**

- NLMC भारत सरकार के पूर्ण स्वामित्व वाली कंपनी होगी।
- इसे वित्त मंत्रालय के प्रशासनिक अधिकार क्षेत्र के तहत स्थापित किया जाएगा।

6. भगवान बुद्ध की भारत की सबसे बड़ी शयित प्रतिमा का निर्माण कहाँ किया जा रहा है \_\_\_\_\_ **बोधगया**।

**नोट:**

- विशाल प्रतिमा का निर्माण बुद्ध इंटरनेशनल वेलफेयर मिशन द्वारा किया जा रहा है, जो पश्चिम बंगाल के शीर्ष बौद्ध मंदिरों में से एक है (जिसे कोलकाता मंदिर भी कहा जाता है)।
- इसका निर्माण वर्ष 2019 में शुरू हुआ था।
- बोधगया भगवान बुद्ध का ज्ञानोदय स्थल है, और बौद्ध धर्म के लिए प्रसिद्ध तीर्थ स्थल है, जहां दुनिया भर से भक्त आते हैं।

7. राष्ट्रीय युवा संसद महोत्सव (NYPF) का कौन सा संस्करण इस वर्ष लोकसभा सचिवालय और युवा कार्य एवं खेल मंत्रालय द्वारा आयोजित किया गया \_\_\_\_\_ **तीसरा**।

**नोट:**

- यह 10 और 11 मार्च 2022 को संसद के सेंट्रल हॉल, नई दिल्ली में आयोजित हुआ।
- उद्देश्य: 18 से 25 वर्ष से कम आयु के युवाओं की बात सुनना, जो आने वाले वर्षों में विभिन्न करियर में शामिल होंगे।

8. भारत का पहला 100% महिला-स्वामित्व वाला औद्योगिक पार्क किस शहर में स्थापित किया गया था \_\_\_\_\_ **हैदराबाद**।

**नोट:**

- तेलंगाना राज्य सरकार के साथ साझेदारी में फिक्की महिला संगठन (FLO) द्वारा औद्योगिक पार्क को बढ़ावा दिया गया है।

- यह पाटनचेरु औद्योगिक क्षेत्र के निकट सुल्तानपुर में 50 एकड़ क्षेत्र में फैला हुआ है।
- परियोजना की अनुमानित निवेश लागत: 250 करोड़ रुपये।

9. भारतीय मानक ब्यूरो (BIS) ने 'BIS मानकीकरण चेयर प्रोफेसर' की स्थापना के लिए किस IIT के साथ एक समझौता जापन पर हस्ताक्षर किए हैं \_\_\_\_\_ IIT रुड़की।

**नोट:**

- मानकीकरण और अनुरूपता मूल्यांकन पर गतिविधियों के लिए संस्थान में BIS द्वारा स्थापित यह पहला मानकीकरण पीठ होगी।
- यह छात्रों को इस बारे में जागरूक करने में मदद करेगा कि कैसे मानक नवाचार को प्रोत्साहित और सुविधाजनक बना सकते हैं और छात्रों को उनकी भविष्य की चुनौतियों के लिए बेहतर तरीके से तैयार करने में मदद करेंगे।

10. MSME आइडिया हैकथॉन 2022 के साथ MSME इनोवेटिव स्कीम (इनक्यूबेशन, डिजाइन और IPR) किसने लॉन्च किया \_\_\_\_\_ नारायण राणे।

**नोट:**

- उप-योजनाओं का विवरण:
  - इनक्यूबेशन: प्रति विचार 15 लाख रुपये तक की सहायता से अप्रयुक्त रचनात्मकता को बढ़ावा देना और समर्थन करना।
  - डिजाइन: परियोजना के लिए 40 लाख रुपये तक की सहायता के साथ भारतीय विनिर्माण क्षेत्र और डिजाइन विशेषज्ञों को एक मंच पर लाना।
  - IPR (बौद्धिक संपदा अधिकार): भारत में IP संस्कृति में सुधार।

11. हाल ही में प्रकाशित 'UDISE+ रिपोर्ट' किस क्षेत्र से संबंधित है \_\_\_\_\_ शिक्षा।

**नोट:**

- शिक्षा मंत्रालय (MoE) ने भारत की स्कूली शिक्षा पर यूनिफाइड डिस्ट्रिक्ट इंफॉर्मेशन सिस्टम फॉर एजुकेशन प्लस (UDISE+) 2020-21 पर रिपोर्ट जारी की है।
- UDISE+ प्रणाली के तहत, डेटा कैप्चर, डेटा मैपिंग और डेटा सत्यापन क्षेत्रों में सुधार किए गए हैं।

12. यूनिफाइड डिस्ट्रिक्ट इंफॉर्मेशन सिस्टम फॉर एजुकेशन प्लस (UDISE+) 2020-21 के अनुसार उच्चतर माध्यमिक स्तर में 2020-21 में सकल नामांकन अनुपात (GER) \_\_\_\_\_ 53.8%।

**नोट:**

- वर्तमान रिपोर्ट संदर्भ वर्ष 2020-21 के लिए UDISE+ डेटा से संबंधित है और बताती है कि प्राथमिक से उच्चतर माध्यमिक तक स्कूलों में नामांकित छात्रों की कुल संख्या 20-21 में 25.38 करोड़ थी, जिसका अर्थ है कि 2019-20 में 25.10 करोड़ नामांकन की तुलना में 28.32 लाख नामांकन की वृद्धि हुई है।
- 2020-21 में सकल नामांकन अनुपात (GER) उच्च प्राथमिक में 92.2%, प्राथमिक में 99.1%, माध्यमिक में 79.8% और उच्चतर माध्यमिक में 53.8% है।

13. राष्ट्रीय परिवार स्वास्थ्य सर्वेक्षण (NFHS)-5 के अनुसार मिशन इंद्रधनुष के तहत 90.5 प्रतिशत कवरेज के साथ भारत में पूर्ण टीकाकरण की सूची में शीर्ष राज्य \_\_\_\_\_ ओडिशा।

**नोट:**

- सघन मिशन इंद्रधनुष 4.0 (IMI) 7 मार्च 2022 को ओडिशा में माताओं और बच्चों के लिए रोगनिरोधी स्वास्थ्य सेवा प्रदान करने और पूर्ण टीकाकरण कवरेज को बढ़ावा देने के लिए शुरू किया गया था।

- ओडिशा के 20 जिले पूर्ण टीकाकरण में 90 प्रतिशत से ऊपर और शेष 10 जिले 90 प्रतिशत से नीचे पाए गए।
- गंजम, कटक, केंद्रपाड़ा, झारसुगुडा, कोरापुट, क्योझर, मलकानगिरी, खुर्दा, संबलपुर, मयूरभंज और सुंदरगढ़ जैसे जिलों को IMI के तहत शामिल करने के लिए चुना गया था।

14. भारत की पहली मेडिकल सिटी 'इंद्रायणी मेडिसिटी' किस शहर में स्थापित होगी \_\_\_\_\_ पुणे।

**नोट:**

- यह पुणे के खेड़ तालुका में 300 एकड़ भूमि में बनेगा।
- इससे 10,000 करोड़ रुपये का निवेश आकर्षित होने का अनुमान है।
- इंद्रायणी मेडिसिटी में अस्पताल, मेडिकल रिसर्च सेंटर, दवा निर्माण, स्वास्थ्य कल्याण और फिजियोथेरेपी सुविधा होगी।

15. राष्ट्रीय रक्षा विश्वविद्यालय (RRU) किस शहर में स्थित है जहां प्रधानमंत्री नरेंद्र मोदी द्वारा एक नया परिसर भवन राष्ट्र को समर्पित किया गया \_\_\_\_\_ गांधीनगर।

**नोट:**

- यह राष्ट्रीय महत्व का संस्थान है, जिसने 1 अक्टूबर 2020 को अपना परिचालन शुरू किया।
- यह नगर व्यवस्था, आपराधिक न्याय सुधार प्रशासन की विभिन्न शाखाओं में उच्च गुणवत्ता वाले प्रशिक्षित श्रमबल की आवश्यकता को पूरा करने के लिए विभिन्न शैक्षणिक कोर्स प्रदान करता है।

16. आवास और शहरी कार्य मंत्रालय (MoHUA) ने कहां पर भारत पर्यावास केंद्र में 'इंडिया वाटर पिच-पायलट-स्केल स्टार्ट-अप कॉन्क्लेव' का आयोजन किया \_\_\_\_\_ नई दिल्ली।

**नोट:**

- कॉन्क्लेव के दौरान, मंत्री ने अटल नवीकरण एवं शहरी परिवर्तन मिशन (AMRUT) 2.0 योजना के तहत 'इंडिया वाटर पिच-पायलट-स्केल स्टार्ट-अप चैलेंज' भी लॉन्च किया।
- इसे MyGov प्लेटफॉर्म पर लॉन्च किया गया है।
- MoHUA मंत्रालय 20 लाख रुपए की सहायता के साथ-साथ परामर्श के लिए 100 स्टार्ट-अप का चयन करेगा।

17. भारत में काम करने वाले शीर्ष मंझोली कंपनियों की फॉर्च्यून इंडिया द नेक्स्ट 500 (2022 संस्करण) सूची में रेलटेल कॉर्पोरेशन ऑफ इंडिया लिमिटेड (रेलटेल) की रैंक \_\_\_\_\_ 124वीं।

**नोट:**

- भारत में कार्यरत शीर्ष मंझोली कंपनियों की 2021 की सूची में इसे 197वां स्थान दिया गया था।
- रेलटेल देश के सबसे बड़े तटस्थ दूरसंचार अवसंरचना सेवा प्रदाताओं में से एक है।
- रेलटेल के अलावा, सूची में पांच और निजी दूरसंचार कंपनियां हैं।
- रेलटेल के अलावा, IRCTC सूची में शामिल (309वीं रैंक) एकमात्र रेलवे PSU है।

18. इस वर्ष बाजार पूंजीकरण के मामले में भारत किस स्थान पर है \_\_\_\_\_ 5वां।

**नोट:**

- भारत का इक्विटी बाजार पहली बार बाजार पूंजीकरण के मामले में दुनिया के शीर्ष पांच क्लबों में शामिल हुआ है।
- देश का कुल बाजार पूंजीकरण 3.21 ट्रिलियन डॉलर है, जो यूके (3.19 ट्रिलियन डॉलर), सऊदी अरब (3.18 ट्रिलियन डॉलर) और कनाडा (3.18 ट्रिलियन डॉलर) से अधिक है।
- इस वर्ष, भारत अपने बाजार पूंजीकरण में 7.4 प्रतिशत की गिरावट के बावजूद दो पायदान ऊपर चढ़ गया है।

19. स्टॉकहोम इंटरनेशनल पीस रिसर्च इंस्टीट्यूट (SIPRI) के अनुसार ट्रेड्स इन इंटरनेशनल आर्म्स ट्रांसफर, 2021 में 2017-21 के बीच हथियारों के आयात के मामले में कौन सा देश शीर्ष स्थान पर है \_\_\_\_\_ **भारत।**

**नोट:**

- रिपोर्ट में भारत को सूची में सबसे ऊपर रखा गया है। मिस्र, ऑस्ट्रेलिया और चीन क्रमशः 5.7%, 5.4% और 4.8% के साथ अगले तीन सबसे बड़े आयातक थे।
- विरोधाभासी रूप से, भारत उन शीर्ष पांच देशों में एकमात्र देश था जिनके आयात में उक्त अवधि के दौरान गिरावट आई थी।

20. देश का पहला डिजिटल वाटर बैंक 'AQVERIUM' कहां लॉन्च किया गया \_\_\_\_\_ **बंगलुरु।**

**नोट:**

- इसकी स्थापना एक्वाक्राफ्ट ग्रुप वेंचर्स द्वारा की गई है।
- यह सूचना प्रौद्योगिकी, कौशल विकास और उद्यमिता के साथ संधारणीय और हरित प्रौद्योगिकियों के संयोजन करने वाला एक अद्वितीय नवाचार है।

### **महत्वपूर्ण समाचार - राज्य**

1. किस राज्य सरकार ने आवश्यक रोजगार योग्य कौशल वाली महिलाओं को 2026 के भीतर पांच लाख रोजगार प्रदान करने के लिए 'Women@Work' कार्यक्रम शुरू किया \_\_\_\_\_ **कर्नाटक।**

**नोट:**

- कार्यक्रम का उद्देश्य महिला कर्मचारियों को आकर्षित करने के लिए कॉर्पोरेट कार्यक्रमों के प्रयासों पर ध्यान केंद्रित करना है।
- इसे कर्नाटक डिजिटल इकोनॉमी मिशन (KDEM) द्वारा KTECH, कर्नाटक स्किल डेवलपमेंट कॉरपोरेशन के सहयोग से विकसित किया गया है।

2. भारत सरकार, विश्व बैंक और किस राज्य सरकार ने गरीब और कमजोर वर्ग को सामाजिक सुरक्षा सेवा प्राप्त करने में मदद करने के लिए 125 मिलियन डॉलर IBRD ऋण पर हस्ताक्षर किए हैं \_\_\_\_\_ **पश्चिम बंगाल।**

**नोट:**

- पश्चिम बंगाल जय बांग्ला नामक एकछत्र मंच के तहत सामाजिक सहायता, स्वास्थ्य सेवाओं और नौकरियों के लिए 400 से अधिक कार्यक्रम संचालित करता है।
- पश्चिम बंगाल बिल्डिंग स्टेट कैपेबिलिटी फॉर इन्क्लूशिव सोशल प्रोटेक्शन प्रॉजेक्ट राज्य स्तर पर इनका समर्थन करेगा।

3. किस राज्य सरकार ने दूसरी बालिका के जन्म पर महिलाओं को 5000 रुपये की वित्तीय सहायता देने के लिए 'कौशल्या मातृत्व योजना' नामक एक नई योजना शुरू की है \_\_\_\_\_ **छत्तीसगढ़।**

**नोट:**

- इस योजना का उद्देश्य दूसरी बालिका के जन्म पर महिलाओं को 5000 रुपये की वित्तीय सहायता प्रदान करना है।
- योजना के शुभारंभ के दौरान मुख्यमंत्री बघेल ने पांच महिला लाभार्थियों को सुरक्षित मातृत्व के लिए पांच हजार रुपये के चेक प्रदान किए।

4. किस राज्य सरकार और राष्ट्रीय कृषि एवं ग्रामीण विकास बैंक (NABARD) ने मत्स्य उत्पादन को बढ़ावा देने के लिए मत्स्य पालन अवसंरचना के निर्माण हेतु एक समझौते पर हस्ताक्षर किए \_\_\_\_\_ ओडिशा।

**नोट:**

- प्रमुख सचिव, वित्त, विशाल देव और नाबार्ड के मुख्य महाप्रबंधक सी. उदयभास्कर के बीच समझौते पर हस्ताक्षर किए गए।
- मत्स्य पालन और जलीय कृषि अवसंरचना विकास कोष (FIDF) ओडिशा के समुद्री तथा अंतर्देशीय क्षेत्रों में बुनियादी सुविधाओं के निर्माण में मदद करेगा।
- इस क्षेत्र में विकास के लिए प्रारंभ में लगभग 119.8 करोड़ रुपये की मंजूरी दी गई थी।

5. किस राज्य ने 2021 के SKOCH गवर्नेंस रिपोर्ट कार्ड में पहला स्थान हासिल किया \_\_\_\_\_ आंध्र प्रदेश।

**नोट:**

- यह राज्यों को राज्य, जिला और नगरपालिका स्तरों पर विभिन्न परियोजनाओं में उनके प्रदर्शन के अनुसार रैंक प्रदान करता है।
- आंध्र प्रदेश ने लगातार दूसरे वर्ष पहला स्थान हासिल किया।
- शीर्ष पांच में अन्य राज्य पश्चिम बंगाल, ओडिशा, गुजरात और महाराष्ट्र हैं।

### महत्वपूर्ण समाचार - विश्व

1. किस देश ने पृथ्वी से 500 किमी (311 मील) की ऊंचाई पर एक सैन्य उपग्रह, नूर -2 को सफलतापूर्वक कक्षा में स्थापित किया \_\_\_\_\_ ईरान।

**नोट:**

- इसे शाहरौद स्पेस पोर्ट से तीन चरणों वाले कसीद, या मैसैजर, कैरियर से लॉन्च किया गया था।
- यह इस्लामिक रिपब्लिक द्वारा लॉन्च किया गया दूसरा सैन्य उपग्रह है।
- पहला सैन्य उपग्रह, 'नूर' अप्रैल 2020 में पृथ्वी सतह से 425 किमी (265 मील) ऊंची कक्षा में लॉन्च किया गया था।

2. विश्व का सर्वाधिक प्रतिबंधों वाला देश \_\_\_\_\_ रूस।

**नोट:**

- 22 फरवरी 2022 से रूस को अमेरिका और यूरोपीय देशों द्वारा लगाए गए 2,778 नए प्रतिबंधों का सामना करना पड़ा, जिससे कुल प्रतिबंध 5,530 हो गए हैं।
- 22 फरवरी से पहले ही उस पर 2,754 प्रतिबंध थे।
- इससे पहले, ईरान सर्वाधिक प्रतिबंधों वाला देश था, जिसने पिछले एक दशक में अपने खिलाफ 3,616 प्रतिबंधों का सामना किया था।

3. भारत ने 'BBIN' मोटर वाहन समझौते को लागू करने के लिए किन देशों के साथ समझौता जापन पर हस्ताक्षर किए \_\_\_\_\_ बांग्लादेश और नेपाल।

**नोट:**

- दो दिवसीय बैठक दिल्ली में आयोजित हुई।
- भूटान एक पर्यवेक्षक के रूप में बैठक में शामिल हुआ।
- कोविड-19 महामारी फैलने के बाद से समूह की यह पहली बैठक है।
- पिछली बैठक फरवरी 2020 में नई दिल्ली में हुई थी।

4. इंटरनेशनल फाइनेंस कॉरपोरेशन (IFC) द्वारा किए गए अध्ययन के अनुसार, दक्षिण एशिया में सूचीबद्ध कंपनियों के बोर्ड में महिलाओं के मामले में कौन सा देश शीर्ष पर है \_\_\_\_\_ **बांग्लादेश।**

**नोट:**

- आंकड़ों के अनुसार, कोविड-19 के बावजूद, सूचीबद्ध कंपनियों में स्वतंत्र निदेशक बनने वाली महिलाओं का प्रतिशत 2020 में 5% से बढ़कर 6% हो गया है।
- 2020 IFC-DSE के अध्ययन से पता चला है कि उस समय सूचीबद्ध कंपनी बोर्ड के निदेशकों में लगभग 18% महिलाएं थीं, जो अपरिवर्तित रही है।

### **सम्मान एवं पुरस्कार**

1. 75वें ब्रिटिश एकेडमी ऑफ फिल्म एंड टेलीविजन आर्ट्स (BAFTA) अवार्ड्स 2022 में किस फिल्म ने सर्वश्रेष्ठ फिल्म का पुरस्कार जीता \_\_\_\_\_ **द पावर ऑफ द डॉग।**

**नोट:**

- 2022 BAFTA में मुख्य श्रेणियों में विजेताओं की सूची इस प्रकार है:
  - सर्वश्रेष्ठ फिल्म - द पावर ऑफ द डॉग
  - सर्वश्रेष्ठ निर्देशक - जेन कैपियन, द पावर ऑफ द डॉग
  - मुख्य भूमिका में सर्वश्रेष्ठ अभिनेत्री - जोआना स्कैनलान, आफ्टर लव
  - मुख्य भूमिका में सर्वश्रेष्ठ अभिनेता - विल स्मिथ, किंग रिचर्ड।
  - सर्वश्रेष्ठ सहायक अभिनेत्री - एरियाना देबोस, वेस्ट साइड स्टोरी
  - सर्वश्रेष्ठ सहायक अभिनेता - ट्रॉय कोत्सुर, CODA।

2. सैयदा रिजवाना हसन किस देश से संबंधित हैं, जिन्हें यूएस डिपार्टमेंट ऑफ स्टेट द्वारा इंटरनेशनल वूमन ऑफ करेज अवॉर्ड 2022 से सम्मानित किया गया \_\_\_\_\_ **बांग्लादेश।**

**नोट:**

- यूएस डिपार्टमेंट ऑफ स्टेट ने बांग्लादेश एनवायरमेंटल लॉयर्स एसोसिएशन (Bela) की मुख्य कार्यकारी सैयदा रिजवाना हसन को इंटरनेशनल वूमन ऑफ करेज अवॉर्ड 2022 से सम्मानित करने का निर्णय लिया है।
- रिजवाना हसन एक वकील हैं जो पर्यावरण की रक्षा और हाशिए पर पड़े बांग्लादेशियों की गरिमा तथा अधिकारों की रक्षा के अपने मिशन में असाधारण साहस और नेतृत्व क्षमता प्रदर्शित कर रही हैं।

### **खेल समाचार**

1. एस.एल. नारायणन किस खेल से संबंधित हैं \_\_\_\_\_ **शतरंज।**

**नोट:**

- इस बीच उनके हमवतन आर. प्रज्ञानानंद दूसरे स्थान पर रहे।
- तिरुवनंतपुरम के 24 वर्षीय एस.एल. नारायणन ने 2015 में ग्रैंडमास्टर का खिताब हासिल किया और भारत के 41वें ग्रैंडमास्टर हैं।

2. भारत की 23वीं और नवीनतम महिला ग्रैंडमास्टर (WGM) कौन बनीं \_\_\_\_\_ **प्रियंका नुटक्की।**

**नोट:**

- वह भारत की 23वीं महिला ग्रैंडमास्टर बनीं। वह आंध्र प्रदेश के विजयवाड़ा की रहने वाली हैं।



- प्रियंका नुतक्की ने अपना पहला WGM-मानदंड जनवरी 2019 में हासिल किया और अगले दो महीनों में 2300 रेटिंग मानदंड को पार कर लिया।
3. वह भारतीय क्रिकेटर जिसने मार्च 2022 में सभी प्रकार के क्रिकेट से संन्यास की घोषणा की \_\_\_\_\_ **श्रीसंत।**
- नोट:**
- उन्होंने भारत के लिए 27 टेस्ट और 53 ODI मैच खेले थे, जिसमें उन्होंने क्रमशः 87 और 75 विकेट लिए थे।
  - उन्होंने 10 T20 अंतर्राष्ट्रीय मैचों में सात विकेट लिए हैं।
  - उन्हें सितंबर 2020 में कथित स्पॉट फिक्सिंग के लिए सात वर्ष की सजा देकर प्रतिबंधित कर दिया गया था, जो मूल रूप से आजीवन थी और गेंदबाज द्वारा आक्रामक रूप से विरोध किया गया था।
4. मुल्हेम में आयोजित जर्मन ओपन 2022 पुरुष एकल फाइनल में रजत पदक जीतने वाले भारतीय बैडमिंटन खिलाड़ी \_\_\_\_\_ **लक्ष्य सेन।**
- नोट:**
- लक्ष्य सेन वर्ष के अपने दूसरे BWF खिताब के लिए खेल रहे थे, उन्होंने जनवरी में इंडिया ओपन सुपर 500 का खिताब जीता था।
  - उन्होंने पिछले वर्ष के अंत में विश्व चैंपियनशिप में कांस्य पदक जीता था।
  - भारतीय शटलर अगली बार ऑल इंग्लैंड ओपन 2022 में दिखाई देंगे।
5. प्रमोद भगत किस खेल से संबंधित हैं जिन्होंने हाल ही में एक अंतर्राष्ट्रीय प्रतियोगिता में दो रजत और एक कांस्य पदक जीता \_\_\_\_\_ **बैडमिंटन।**
- नोट:**
- उन्होंने स्पेनिश पैरा-बैडमिंटन इंटरनेशनल 2022 में पुरुष एकल SL3 रजत और मिश्रित युगल SL3-SU5 कांस्य जीता।
  - उनके अलावा सुकांत कदम को स्पेनिश पैरा-बैडमिंटन इंटरनेशनल 2022 में फ्रांस के लुकास मजूर से हारने के बाद कांस्य पदक से संतोष करना पड़ा।
6. बेलग्रेड इंडोर मीटिंग में 6.19 मीटर क्लीयरेंस के साथ पोल वॉल्ट में एक नया विश्व रिकॉर्ड किसने बनाया \_\_\_\_\_ **मोंडो डुप्लांटिस।**
- नोट:**
- डुप्लांटिस ने फरवरी 2020 में ग्लासगो में 6.18 का रिकॉर्ड बनाया।
  - अपने सभी विरोधियों के बाद, डुप्लांटिस ने अपने पहले प्रयासों में 5.61, 5.85 और 6.00 के साथ अपनी श्रृंखला की शुरुआत की।

### पुस्तकें एवं लेखक

1. मूल रूप से "उल्लास की नाव" के नाम से लिखित किस जीवनी का अंग्रेजी में 'द क्वीन ऑफ इंडियन पॉप' के रूप में अनुवाद किया गया है \_\_\_\_\_ **उषा उत्थुप।**
- नोट:**
- पुस्तक मूल रूप से लेखक विकास कुमार झा द्वारा "उल्लास की नाव" नाम से हिंदी में लिखी गई थी।
  - उषा उत्थुप की अधिकृत जीवनी" लेखक की पुत्री सृष्टि झा द्वारा अनुवादित पुस्तक का अंग्रेजी अनुवाद है।
2. 'द ब्लू बुक: ए राइटर्स जर्नल' पुस्तक किसने लिखी \_\_\_\_\_ **अमिताभ कुमार।**

**नोट:**

- ब्लू बुक महामारी के कारण लॉकडाउन के समय के दौरान लेखक द्वारा डायरी लेखन का परिणाम है।
- लेखक ने महामारी के व्यक्तिगत और सामूहिक, दोनों अनुभव को चित्रित करने के लिए जल रंग चित्रों के साथ-साथ शब्दों का भी उपयोग किया है।

**विज्ञान एवं रक्षा**

1. संयुक्त सैन्य अभ्यास, "धर्म गार्जियन-2022" भारत और किस देश के बीच आयोजित किया गया \_\_\_\_\_ **जापान।**

**नोट:**

- इसमें 15 मराठा LIRC यूनिट और जापान 30 इन्फैंट्री रेजिमेंट ने भाग लिया।
  - इसमें जंगल और अर्ध-शहरी तथा शहरी इलाकों में ऑपरेशन पर प्लाटून-स्तरीय संयुक्त प्रशिक्षण हुआ।
  - रेजीमेंटल सेंटर में 'ऑपरेशन के क्षेत्र' में हेलिकॉप्टर द्वारा प्रवेश किया जा रहा है।
2. नेशनल सुपरकंप्यूटिंग मिशन (NSM) के चरण II के तहत IIT रुड़की में उन्नत कंप्यूटिंग विकास - केंद्र (C-DAC) के लिए डिजाइन और कमीशन किए गए सुपर कंप्यूटर का नाम \_\_\_\_\_ **परम गंगा।**

**नोट:**

- परम गंगा की सुपरकंप्यूटिंग क्षमता 1.66 पेटाफ्लॉप्स है।
  - NSM इलेक्ट्रॉनिक्स और सूचना प्रौद्योगिकी मंत्रालय (MeiTY) और विज्ञान एवं प्रौद्योगिकी विभाग (DST) की एक संयुक्त पहल है।
3. भारत का पहला आर्टिफिशियल इंटेलिजेंस एंड रोबोटिक्स टेक्नोलॉजी पार्क (ARTPARK) किस संस्थान में खोला गया \_\_\_\_\_ **भारतीय विज्ञान संस्थान (IISc) बेंगलुरु।**

**नोट:**

- यह भारतीय विज्ञान संस्थान (IISc) बेंगलुरु द्वारा स्थापित एक गैर-लाभकारी फाउंडेशन द्वारा प्रचारित है, जिसमें राज्य और केंद्र सरकार की ओर से 230 करोड़ रुपये की पूंजी दी गई है।
- यह भारत में विश्व स्तरीय अग्रणी कृत्रिम बुद्धिमत्ता और रोबोटिक्स इनोवेशन इकोसिस्टम निर्माण पर ध्यान देने के साथ भविष्य की तकनीकों का उपयोग करने का इरादा रखता है।

-----0-----

# Features :

---



Live Classes by  
Top Faculty



Comprehensive Study  
Material



Daily Study Plan



Latest Pattern Test Series



Complete Doubt  
Resolution



Regular Assessments with  
Report Card

